

16 ta' Marzu, 1949.

Imhalled :

L-Onor. Dr. A.V. Camilleri, B.Litt., LL.D.
Loreto Canillieri versus Avv. Dr. George Degiorgio et. m.

**Zwieg — Nullità — Domicilju — Residenza —
Kompetenza.**

Il-konċett tal-domicilju huwa legali, mentri dak tar-residenza huwa "di fatto" u materjali; ghaliez, mentri fir-residenza jidhru t-cirkustanzi "di fatto" tal-dimora materjali f'post, fid-domicilju ma jidhox biss it-transport materjali, imma anki l-"animus" tal-bniedem li jgħandha l-post ta' l-origini tiegħu sobiez imur joqgħod band'ohra bil-kiech li jibqu' hemm — "animus manendi" — liema animu jkun jista' jidher mill-komplex tal-fatti u t-cirkustanzi.

Kull persuna għandha jkollha domicilju, u għandha d-domicilju tagħha malli titwield, li huwa dak ta' l-origini, u li ma jista' qatt

jigi abbandunat, imma bisa pozitivamente soppjantat favur ta' domicilju ieħor li jkun id-domicilju tal-ghażla. U Lebda perawna ma jista' jkollha aktar minn domicilju wieħed simultaneament.

Ir-residenza hija "prima facie" preżunzjoni tad-domicilju; imma din hija preżunzjoni "juris tantum", li ma tigiż niegħa bisa bir-residenza ta' dak li jkun, anki għal żmien twil, f'pajjiż ieħor, anki jekk ikun ittrasferizzu ruħu f'dak il-pajjiż ieħor għaz-zogħol jew kummerċ tiegħu, u anki jekk ikun ittrasferizzu miegħu lill-familja tiegħu; għall-kontrarju kemm bżonn li jirriżulta minn proċi, diretti jew kongetturali, imma preċiżi u konkludenti, li kumra ma għandux l-intenzjoni li jirritorna fil-domicilju ta' l-orijini.

F'materja ta' nullità ta' żwieġ, id-domicilju li jiddetermina l-kompetenza ġurisdizzjonali tat-tribunal huwa d-domicilju tar-raġel.

Żwieġ brjn żewġ kattoġiċi, jew bejn tnejn min-nies li xi hadd min-hom ikun kattoġiku, huwa null jekk ma jkunx ċelebrat bil-forma preskritta mid-Drift Kanoniku.

Il-Qorti — Rat ie-ċitazzjoni li biha l-attur talab li, premissi d-dikjarazzjonijiet u mogħtija l-provvedimenti kollha meħtieġa, peress li hu huwa Malti, mgħammed Malta fil-Knisja Kattoġika Rumana u domiciljat f'dawn il-Għzejjer; u peress li fil-15 ta' Jannar 1938, fid-distrett ta' Greenwich, l-Ingilterra, hu u l-imsemmija Helen Lydia Bertha Claes ikkontraew żwieġ ċivili fir-Reġistri ta' Greenwich, mingħajr osservanza tal-formalitajiet preskritti mill-Liġi Kanonika għal żwieġijiet kattoġiċi, li jirrikjedu l-forma taċ-ċelebrazzjoni stabbilita mill-Konċilju ta' Trento anki fejn wahda mill-partijiet kontraenti hija kattoġika; u peress li b'sentenza tat-13 ta' Gunju 1944 mogħtija mill-Qorti tas-"Summary Jurisdiction" tal-Magistrati ta' Marelebone, hu ġie kundannat li jħallas lill-imsemmija Helen Lydia Claes is-somma ta' tletin xelin (30s.) fil-ġimgħa għaliha u għat-tfal Paul u George, ammont li ġie ri-dott għal 27s. b'ordni ieħor ta' l-Istess Qorti fis-16 ta' April 1945—liema ordnijiet ġew konfirmati u reġistrati minn din l-Onorabbli Qorti fit-12 ta' Awissu 1948 fuq rikors tal-konvenut Dr. Giuseppe Vella tal-11 ta' Awissu 1948 fit-termini tal-"Maintenance Orders (Facilities for Enforcement) Ordinance 1921"; u talab li, prevja d-dikjarazzjoni tan-nullità taż-żwieġ, u li dak id-digriet jiddifetta f'element sostanzjali, għax mogħti fuq premissi inezistenti, nulli u ta' bla effett; (1) jigi dikjarat u

deciz illi ż-żwieg kontratt fir-Registru ta' Greenwich, l-Ingilterra, fil-15 ta' Jannar 1938, bejn l-attur u l-konvenuta, skond ċertifikat markat "A" fl-inkartament ta' l-Avukat tal-Fqar, huwa null u ta' bla effett fil-liġi; (2) u jiġi revokat id-digriet mogħti minn dina l-Qorti fit-12 ta' Awissu 1948 fuq rikors tal-konvenut Registratur Dottor Giuseppe Vella tal-11 ta' Awissu 1948, għar-raġunijiet premissi. Bl-ispejjeż kontra l-konvenuti;

Omissis;

Tikkunsidra;

Mill-attijiet tal-kawża l-lum jidher li l-istess hija ristretta biss għat-talba tan-nullità taż-żwieg li sar ċivilment fl-Ingilterra fid-distrett ta' Greenwich bejn Lewis William Camilleri u Helen Lydia Claes fil-15 ta' Jannar 1938, kif jidher mid-dokument "A", u dan għar-raġunijiet esposti fl-istess ċitazzjoni; u dan għaliex it-talbiet l-oħra ġew ritirati;

Illi għalkemm fiċ-ċertifikat taż-żwieg imsemmi l-attur huwa mużżel bhala Lewis William Camilleri, miċ-ċertifikat tat-twelid tiegħu, li jinsab fil-fol. 33 tal-proċess, huwa fil-fonti kelli l-ismijiet ta' Loreto (Lauretus), Raffaele (Raphael) u Edwardu (Edwardus); imma mhux in kontestazzjoni, kif irriżulta fit-trattazzjoni tal-kawża, li l-persuna msemmija fiċ-ċertifikat taż-żwieg eżibit huwa l-attur, li assumu dawk l-ismijiet peress li l-Ingilterra dan l-isem ta' Loreto deherlu stramb;

Tikkunsidra;

Illi xi dubju, jingħad qabel xejn, ġie sollevat fuq id-domicilju ta' l-attur. Infatti jirriżulta li ftit qabel il-gwerra ta' l-oħhar l-attur mar l-Ingilterra, fejn iżżewweg u għamel id-dar tiegħu, u hadem, u rritorna hawn Malta f'Mejju 1948, fejn jinsab il-lum. L-istess attur, sabiex jirribatti dina t-teżi, ġieb id-dokumenti eżibiti wara n-nota tiegħu tas-26 ta' Jannar 1949; u meta xehed qal li, għalkemm kelli dar l-Ingilterra, huwa kien mar hemm sabiex jillikwida pendenza li kelli, bl-idea li jerga' lura, u fil-frattemp iltaqa' mal-konvenuta u żżewwigha, u mbagħad qamet il-gwerra u kelli jservi fil-Forzi Armati; iżda però huwa qatt ma kelli l-idea li jibqa' hemm permanentement;

Tikkunsidra;

Illi skond l-awtoritajiet "in subjecta materia", il-konċett tal-kelma "domicilju" huwa legali, mentri dak tar-"residen-

za" huwa "di fatto" u materjali (ara Dicey, Conflict of Laws). Infatti, mentri taht "residenza" jidhlu ċ-ċirkustanzi "di fatto" tad-dimora materjali f'post, fl-espressjoni "domicilju" ma jidholx biss it-trasport materjali, imma l-"animus" li jkun irid jippersisti fil-bniedem li jabbanduna l-post ta' l-origini sabiex imur joqgħod band'ohra—anima li jkun jista' jidher mill-kumpless tal-fattijiet u ċirkustanzi (ara Vol. VII pag. 139, Prim'Awla Civili 23 ta' Gunju 1874, in re "Francesco Formosa vs. Gio Antonio Caruana", u Law Reports, Vol. XVII, pag. 98, Commercial Court in re "Pirmara vs. Newly" 27th. November, 1900);

Ill il-konċett tad-domicilju skond l-Anglo-Amerikani huwa l-post jew pajjiż li fil-fatt ikun id-dar ("home") permanenti ta' persuna, jew li jkun hekk rigwardat u kkunsidrat mir-regola tal-liġi ("rule of law"); u skond id-Dicey, id-dar (home) ta' persuna huwa l-pajjiż (1) li fih fil-fatt jirrisjedi bl-intenzjoni tar-residenza ("animus manendi"), (2) jew, la jkun fih hekk irrisjeda, huwa jikkontinwa fil-fatt jagħmel ir-residenza tiegħu bla ma tippermani l-intenzjoni tar-residenza (animus manendi), (3) jew li dwaru, billi jkun irrisjeda fih, huwa jirritjen l-intenzjoni tar-residenza (animus manendi), għalkemm fil-fatt ma jkunx qiegħed jirrisjedi hemm. Minn dan jidher illi l-kelma "residenza" hija ntiża u hija użata sabiex tiddenota l-fatt fiżiku li huwa nkluz fil-kelma "dar" (home), u li l-awtoritajiet amerikani in materja ma jaċċettawx fl-użu generali, il-għaliex jgħidu li hija sinonima mal-kelma "domicilju", tant skond il-legislatura kemm skond il-qrati tagħhom. Jingħad ukoll illi d-definizzjoni ta' Dicey hija applikabili biss għall-persuni li jkollhom il-libertà tal-għażla ("freedom of choice");

Illi fil-kwistjoni tad-domicilju huwa tajjeb li jingħad li r-regoli huma:— 1. L- kull persuna jrid ikollha xi domicilju, u għal dina r-raġuni kull persuna għandha d-domicilju malli titwieled, li huwa msejjaħ id-domicilju ta' l-origini ("domicil of origin"), li ma jista' qatt jiġi abbandunat, imma biss pożittivament soppjantat favur ta' domicilju tal-għażla ("domicil of choice") (ara Volum XXVII, Parte II, pagina 350, Kummeré, 6 ta' Marzu 1928, in re "Coleiro vs. Parnis et."); u 2. L- ebda persuna ma jista' jkollha aktar minn domicilju wieħed

simultaneament. Hawa ta' min jissottolinea d-differenza bejn "domicilju" u "residenza", liema l-ahhar fatt materjali jista' jikkoeżisti f'persuna wahda (ara Appell, ricorso Dr. W. I. Grech nomine, 9 ta' Jannar 1928, Volume XXVII, Parte I, pagina 9). Persuna tista' tkun soggetta, niha bha r-residenza u ghal skopi partikulari, ghall-gurisdizzjoni ta' aktar minn ligi wahda, jew ghall-gurisdizzjoni ta' qrati ta' pajjizi differenti, imma dana l-fatt ma jissibx mieghu li dik il-persuna hekk soggetta jkollha simultaneament domicilju differenti;

Illi huwa risaput kwindi, li jista' jkun hemm tliet perijsodi fid-domicilju, u ejsò:— 1. Domicilju ta' l-orijini; 2. Domicilju tal-ghazla; 3. U domicilju in forza tal-ligi. U l-istess jigu determinati kif intqal fuq;

Illi huwa minnu li r-residenza hija "prima facie" prova tad-domicilju; imma dik il-prezunzjoni hija "juris tantum" biss. Lanqas it-tul ta' zmien dwar residenza wahda ma huwa prova tad-domicilju. Anki t-tribunali taghna esprimew ruh-hom f'dana s-sens. Infatti l-Qorti ta' l-Appell, in re "Dimech vs. Dimech" tas-16 ta' Jannar 1925, Volun XXVI—I—3, qalet:— "Che, come venne ripetutamente deciso da questi tribunali, in base alle regole di diritto che governano la materia, per dirsi di avere uno cambiato li suo domicilio di origine, non è sufficiente la lunga dimora in paese straniero per motivo di lavoro, anche quando egli avesse portato con sè la sua famiglia, ma è mestieri che risulti con prove dirette o congetturali, ma precise e concludenti, che egli non abbia avuto intenzione di ritornarvi. Finchè non si provi in siffatto modo che l'individuo di cui trattasi abbia fissato un nuovo domicilio con la ferma volontà di stabilirvisi permanentemente, egli deve ritenersi avere serbato il domicilio di origine" (ara wkoll Prima Awla Civili 6 ta' Frar 1888 "Cecy vs. Belluti", Vol. XX, pag. 512; Appell 28 ta' Gunju 1907 "Rutier utrinque", Vol XX—I—62; u 5 ta' Ottubru 1923 "Warrington vs. Carter");

Tikkunsidra;

Illi, applikati dawn il-principji ghall-fattijiet u dokumenti fil-kawza tal-lum, dina l-Qorti thos li bil-mawra u residenza ta' l-attur l-Ingilterra ghaż-zmien li rrizulta, huwa ma weriex dak l-"animus manendi" li huwa rikjest sabiex jin-

ghad li huwa abbanduna d-domicilju tieghu ta' l-origini; u fid-dubju, billi ma jistghux jikkoeżistu żewġ domicilji fl-attur, fl-assenza ta' provi ċerti u konkudenti li huwa iffissa permanentement id-dar tieghu (home) l-Ingilterra, dina l-istess Qorti tross li ghandha tippropendi ghat-teżi li l-istess attur huwa għall-finijiet kollha tal-liġi domiciljat f'dawn il-Gżejjer;

'Tikkunsidra;

Illi, eluċidata u deċiża l-kwistjoni tad-domicilju ta' l-attur, dina l-Qorti sejra tghaddi sabiex teżamina u tiddeċidi l-kwistjoni tan-nullità taż-żwieġ;

Illi gabel xejn jinghad li skond il-ġurisprudenza ta' dawn il-Gżejjer (ara "Warrington vs. Carter ne." riformata fl-Appell fit-18 ta' Novembru 1925), id-domicilju tar-raġel jiddetermina l-kompetenza ġurisdizzjonali; tat-tribunal li għandu jiehu konjizzjoni tal-kawża fuq dikjarazzjonijiet ta' nullità taż-żwieġ, u għal kwalunkwe fini dawk in-normi u konsiderandi huma applikabili għal dana l-każ. Kif intqal fuq, id-domicilju ta' l-origini ma ġiex mitluf jew abbandunat qatt mill-attur, u kwindi l-liġi personali tieghu għadha tipprevali għas-soluzzjoni tal-kwistjoni "de quo agitur";

Illi skond il-liġi personali ta' l-attur, iż-żwieġ huwa rett mid-Dritt Kanoniku li jimponi ċerta forma "ad substantiam", sabiex iż-żwieġ ikun validu (ara fost oħrajn sentenza ta' dina l-Qorti in re "Giorgio Vincenzo Leprè vs. Avukat Dr. Carmelo Agius nomine", deċiża fil-15 ta' Novembru 1946; Prim'Awla 12 ta' Lulju 1946. "Grech Marguerat vs. Dr. Pullicino ne.", u "Grima vs. Dr. Buhagiar ne."; u Prim'Awla 7 ta' Awissu 1944, "Chapelle vs. Dr. Gauci Maistre nomine"; kif ukoll Debono, Storia della Legislazione in Malta, pag. 301 u 371);

Illi huwa anki minnu li bejn il-kattoliċi, jew bejn parti kattofika u oħra li mhux ta' dik id-denominazzjoni, skond id-dritt u ġurisprudenza lokali preponderanti, iż-żwieġ, biex ikun validu, irid isir bil-forma tad-Dritt Kanoniku, u ejoè skond il-kanoni 1094 ta' dak l-istess Kodiċi—dak li ma sarx fil-każ in kwistjoni, kif ammetta u ma kkontestax il-kuratur ta' l-im-haraka;

Illi iż-żwieġ li jsir ċivilment biss mhux haġ'ohra h'ief sempliċi kontrattazzjoni, bla ma jassurġi biex ikun sacrament kif

tridu li jkun il-ligi lokali biex ikun veru żwieg validu;

Illi t-teorija tal-“Lex loci actus”, li hija adottata minn hafna awtorevoli awturi u qradi, mhix konsona mal-ligi taghna u mal-preponderanti ġurisprudenza lokali; u kwindi ma tistax tigi akkolta;

Illi kwindi, la darba l-attur huwa domiciljat f'dawn il-Gżejjer u kattoliku, kif ukoll kattolika hija l-konvenuta, il-kuntratt taż-żwieg tiegħu magħmul civilment biss, kif jaqblu li sar il-partijiet, ma jistax ikollu validità skond il-ligi personali tiegħu, apparti l-fatt li lanqas ma huwa validu għall-konvenuta bhala kattolika, la darba dik il-Knisja tirrikonoxxi bejn kattolici — biex ma jinghadx dwar persuni oħra — iż-żwieg reliġjuż biss;

Illi qabel ma taqta' dina l-kawża dina l-Qorti tordna l-korrezzjoni infraskritta, fis-sens li qabel l-isem ta' l-attur “Lewis” jiġu aġġunti l-kliem “Loreto, Raphael, Edward alias”;

Għal dawna l-motivi;

Taqta' u tiddeċidi, prevja l-korrezzjoni msemmija, billi tilqa' l-ewwel talba etriċi, u tastjeni ruħha milli tiddeċidi t-tieni talba, il-ghaliex giet rinunzjata;

L-ispejjeż, minhabba fin-natura tal-kawża, jithallsu kollha mill-attur.
